

रांजणखार येथे शूटिंग बॉल स्पर्धा

अलिबाग : तालुक्यातील मॉडर्न स्टार रांजणखारच्या वतीने राज्यस्तरीय शूटिंग बॉल स्पर्धा शनिवार, दि. १८ फेब्रुवारी रोजी सायं. ५ वाजता आयोजित करण्यात आली आहे. या स्पर्धेचे उद्घाटन राजिपचे माजी सदस्य अॅड. आस्वाद पाटील यांच्या हस्ते करण्यात येणार आहे. यावेळी विशेष अतिथी म्हणून माजी आ. पंडित पाटील, शेकाप महिला आघाडीप्रमुख चित्रलेखा पाटील यांच्यासह विविध क्षेत्रातील मान्यवर उपस्थित राहणार आहेत, अशी माहिती मॉडर्न स्टार रांजणखारचे संस्थापक सुधाकर पाटील, कर्णधार रेवन पाटील, उपकर्णधार रूषेश म्हात्रे, अभि म्हात्रे, अनिकेत म्हात्रे, प्रतिक म्हात्रे, स्वप्नील पाटील यांनी दिली.

कृषीवल

रायगड, शनिवार दि. १८ फेब्रुवारी, २०२३

किंमत
४ ₹

चेतन शर्माचा राजीनामा

नवी दिल्ली : भारतीय निवड समितीचे अध्यक्ष चेतन शर्मा यांनी आपल्या पदाचा राजीनामा बीसीसीआयचे सचिव जय शाह यांच्याकडे सुपूर्द केला असून, तो त्यांनी मंजूर केला आहे. स्टिंग ऑपरेशनानंतर चेतन शर्मा यांनी हा मोठा निर्णय घेतल्याचे सांगितले जात आहे. दरम्यान, अलीकडेच एका वृत्तवाहिनीने केलेल्या स्टिंग ऑपरेशनमध्ये चेतन शर्मा यांनी अनेक धक्कादायक वक्तव्य केली होती. यामुळे भारतीय क्रिकेटविश्वात चांगलीच खळबळ माजली होती. चेतन शर्मा यांच्या स्टिंग ऑपरेशनचा व्हिडीओ व्हायरल झाल्यानंतर त्यांच्यावर कारवाई होण्याची शक्यता वर्तवण्यात येत होती. दरम्यान, बीसीसीआयकडून कारवाई होण्याआधीच चेतन शर्मा यांनी पदावरून पायउतार होण्याचा मोठा निर्णय घेतला आहे.

वेधक

आव्हाडांना जामीन मंजूर

ठाणे : राष्ट्रवादीचे नेते जितेंद्र आव्हाड यांना अटकपूर्व जामीन मंजूर करण्यात आला आहे. ठाणे महानगरपालिकेचे प्रभारी सहाय्यक आयुक्त महेश आहिर यांना मारहाण केल्याप्रकरणी आव्हाड यांच्यासह सात जणांवर गुन्हा दाखल करण्यात आला होता. शुक्रवारी आव्हाडांच्या वकिलांनी अटकपूर्व जामिनासाठी अर्ज केला होता.

मध्य रेल्वेकडून आज मेगाब्लॉक

। नेरळ । प्रतिनिधी ।
मध्यरेल्वेच्या मेन लाईनवरील नेरळ रेल्वे स्थानकातील मुंबई दिशेला बांधण्यात येत असलेल्या नवीन पादचारी पुलाच्या कामासाठी शनिवारी रात्री मेगा ब्लॉक घेण्यात येणार आहे. नवीन पादचारी पुलावरील गर्डर टाकण्याचे कामासाठी हा मेगा ब्लॉक मध्यरात्री घेतला जाणार आहे. मध्य रेल्वेच्या मेन लाईनवरील बदलापूर येथे सार्वजनिक पादचारी पूल बंद करण्यासाठी आणि नेरळ येथे पादचारी पुलाचे गर्डर्स लॉच करण्यासाठी विशेष ट्रॅफिक आणि पॉवर ब्लॉक घेतला जाणार आहे. मध्य रेल्वे मुंबई विभागात १८ आणि १९ फेब्रुवारी रोजी (शनिवार/रविवार मध्यरात्री) या दोन्ही ठिकाणी संबंधित कामे केली जाणार आहेत.

'राज्याच्या विकासात सहकाराचे योगदान'

पुणे : राज्याच्या ग्रामीण भागातील आर्थिक व सामाजिक विकासात सहकारी संस्थांचे मोठे योगदान आहे. त्यामुळे या संस्थांचे आर्थिक व व्यावसायिक व्यवस्थापन चांगले असले पाहिजे, अशी अपेक्षा माजी केंद्रीय कृषिमंत्री शरद पवार यांनी शुक्रवारी (ता.१७) येथे बोलताना व्यक्त केली. सहकार महापरिषदेच्या उद्घाटनप्रसंगी ते प्रमुख पाहुणे म्हणून बोलत होते. पवार पुढे म्हणाले, राज्यात सहा हजार मेगावॉट वीज तुटवडा आहे. सध्या साखर कारखाने अडीच हजार मेगावॉट निर्मिती करीत आहेत. आणखी तीन हजार सहकार मेगावॉट विजेची निर्मिती होऊ शकते. त्यासाठी आता सहकारी साखर कारखान्यांनी पुढाकार घेऊन प्रकल्प सुरू केले पाहिजेत.

उद्धव यांना धक्क्यांवर धक्के

धनुष्यबाण, शिवसेना आता शिंदेच्या कब्जात

। नवी दिल्ली । वृत्तसंस्था ।
महाराष्ट्रातील सत्तासंघर्षाचा काय निकाल लागतो, याकडे देशाचं लक्ष लागलेलं असतानाच शुक्रवारी केंद्रीय निवडणूक आयोगाने धनुष्यबाण आणि शिवसेना यावर एकनाथ शिंदे यांचा दावा मान्य केला आहे. उद्धव ठाकरेंच्या शिवसेनेसाठी हा मोठा धक्काच आहे. या निर्णयामुळे मागील सहा दशकांपासून ठाकरे आणि शिवसेना हे नातं आता संपुष्टात आल्याचे चित्र आहे.



शिवसेनेत बंड झाल्यानंतर शिवसेनेत दोन गट पडले. शिंदे गट आणि उद्धव ठाकरे यांचा एक गट. या दोन्ही गटांनी धनुष्यबाण चिन्हासाठी निवडणूक आयोगाकडे दावा केला होता. यावर निवडणूक आयोगाकडे सुनावणी सुरू होती. या सुनावणीवर आयोगाने आज अखेर निकाल दिला आहे. धनुष्यबाण हे चिन्ह शिंदे गटाला देण्यात आले आहे. शिवसेनेचे धनुष्यबाण चिन्ह शिंदे गटाला देण्याचा निर्णय निवडणूक आयोगाने घेतला आहे. भारतीय निवडणूक आयोगाने

आयोगाचे निरीक्षण काय ?
शिवसेनेची सध्याची घटना लोकशाहीविरोधी असल्याचे निरीक्षण भारतीय निवडणूक आयोगाने नोंदवले आहे. कोणतीही निवडणूक न घेता अलोकशाही पद्धतीने एका गटातील लोकांना पदाधिकारी नेमण्यात आले आहे. त्यामुळे अशी पक्षरचना विश्वास निर्माण करण्यात अपयशी ठरते, असे निरीक्षण आयोगाने मांडले आहे.

सत्तासंघर्षाची सुनावणी पाच न्यायमूर्तींकडेच । मुंबई । प्रतिनिधी ।
महाराष्ट्राच्या सत्तासंघर्षाचे प्रकरण सात न्यायमूर्तींकडे देण्याची मागणी ठाकरे गटाकडून सर्वोच्च न्यायालयात करण्यात आली होती. न्यायालयाने ती फेटाळल्याने ठाकरे गटासाठी हा मोठा धक्का आहे. दरम्यान, याप्रकरणी पुढील सुनावणी २१ आणि २२ फेब्रुवारी रोजी होणार आहे. हे प्रकरण तूर्तास पाच न्यायमूर्तींकडेच राहणार असून, त्याची नियमित सुनावणी होणार आहे. ठाकरे गटात सर्वोच्च न्यायालयात फेरविचार याचिका दाखल करीत हे प्रकरण सात न्यायमूर्तींच्या खंडपीठाकडे वर्ग करावे, अशी विनंती घटनापीठाकडे केली होती. या प्रकरणावर गेले तीन दिवस सलग सुनावणी झाली. अखेरीस न्यायालयाने या प्रकरणावर निर्णय सुनावला आहे.

हा लोकशाहीचा आणि घटनेचा विजय आहे. हा बाळासाहेबांच्या विचारांचा विजय आहे. लोकशाहीत बहुमताला महत्त्व असतं आणि आज सत्याचा विजय झाला आहे. जो संघर्ष केला, त्याचा आज विजय झाला आहे.
- एकनाथ शिंदे, मुख्यमंत्री

लोकशाहीच्या दृष्टीनं हा निर्णय अतिशय घातक आहे. याविरोधात त्वकरात सर्वोच्च न्यायालयात जाणार आहे. पंतप्रधान नरेंद्र मोदींनी ताल किल्यावरून ७५ वर्षांचं स्वातंत्र्य संपलं असून, लोकशाहीला आदरांजली वाहून वेबदशाहीला सुरुवात झाल्याचं जाहीर करावे. राजमान्यता मिळाली तरी चोर हा चोरच असतो, हिंमत असेल तर निवडणुका घ्या.
- उद्धव ठाकरे

खोक्यांचा वारेमाप वापर झाला. हा खोक्यांचा विजय आहे. हा सत्याचा नाही, असल्याचा विजय आहे. श्रीरामाचा धनुष्यबाण रावणाला मिळत असेल, तर सत्यमेव जयतेरेवजी असत्यमेव जयते म्हणावं लागेल.
- खा. संजय राऊत, शिवसेना ठाकरे गट

भाजपने यामध्ये हस्तक्षेप केला असून, निवडणूक आयोगाने सर्वकाही ठरवून केले आहे. परंतु, काही झाले तरी शिवसेनेचा, बाळासाहेबांचा जो शिवसैनिक आहे, तो उद्धवजींबरोबरच राहील. तो कुठेही जाणार नाही.
- सुरेंद्र म्हात्रे, रायगड जिऱ्हा प्रमुख, शिवसेना ठाकरे गट

आयपीएलचं बिगुल वाजलं

गुजरात-चेन्नईमध्ये रंगणार पहिला सामना । मुंबई । प्रतिनिधी ।
इंडियन प्रीमियर लीगच्या (आयपीएल) १६व्या हंगामाचे वेळापत्रक जाहीर झाले आहे. ३१ मार्च ते २८ मे या दरम्यान आयपीएलचा थरार रंगणार आहे. गतविकेते गुजरात आणि चेन्नई यांच्यात पहिला सामना रंगणार आहे. अहमदाबाद येथील नरेंद्र मोदी स्टेडियमवर उद्घाटनाचा सामना होणार आहे. १६ मार्चपासून आयपीएलचा १६ व्या हंगामाला सुरुवात होणार आहे. मुंबई इंडियन्सचा पहिला सामना दोन एप्रिलला होणार आहे.

जुन्या पेन्शनसाठी समिती नेमणार : मुख्यमंत्री

। रत्नागिरी । प्रतिनिधी ।
जुन्या पेन्शनच्या मागणीबाबत सरकारात्मक निर्णय घेण्यासाठी लवकरच राज्यस्तरावर एक समिती नेमण्यात येईल, अशी घोषणा मुख्यमंत्री एकनाथ शिंदे यांनी प्राथमिक शिक्षक संघाच्या रत्नागिरीतील राज्यस्तरीय मेळाव्यामध्ये केली. शिक्षकांच्या मागण्यांसाठीही राज्यस्तरावर समिती नेमली जाईल, असे त्यांनी सांगितले. महाराष्ट्र राज्य प्राथमिक शिक्षक संघाचा मेळावा शुक्रवारी रत्नागिरीत झाला. यावेळी व्यासपीठावर मुख्यमंत्र्यांसमवेत उद्घोषमंत्री, रत्नागिरीचे पालकमंत्री आणि मेळाव्याचे स्वागतार्थ्य उदय सामंत, महामूलमंत्री राधाकृष्ण विखे पाटील, शिक्षणमंत्री दीपक केसरकर, संघटनेचे नेते संभाजीराव थोरात यांच्यासह अनेक पदाधिकारी उपस्थित होते. जिथे कोणीही पोहोचत नाही तिथे

धान्य गोदामाला पुन्हा आग

। पनवेल । विशेष प्रतिनिधी ।
कळंबोली येथील भारतीय खाद्य निगमच्या गोदामाला आग लागल्याची घटना शुक्रवारी (ता.१७) दुपारी पावणे बाराच्या सुमारास घडली आहे. घटनेची माहिती मिळताच घटना स्थळी पोहोचलेल्या सिडकोच्या कळंबोली आग्निशमन दलाच्या जवानांनी आगीवर नियंत्रण मिळवले. चार महिन्यांच्या अंतराने या ठिकाणी घडलेली ही दुसरी घटना असल्याने भारतीय खाद्य निगमच्या गोदामातील अपुऱ्या अग्निशमन यंत्रणेचे वाभाडे या घटनांमधून निघत असल्याने गोदामातील

डंपिंग ग्राऊंडवर आग विझविण्याच्या प्रयत्नात प्रशांत नाईक भाजले

। अलिबाग । विशेष प्रतिनिधी ।
गेल्या तीन-चार दिवसांपासून अलिबाग डंपिंग ग्राऊंडवर लागलेली आग विझविण्यासाठी प्रयत्न करीत असताना माजी नगराध्यक्ष प्रशांत नाईक यांच्या पायाला भाजल्याने ते जखमी झाले आहेत. त्यांच्यावर उपचार सुरू आहेत. अलिबागकर नागरिकांच्या समस्या सोडविण्यासाठी प्रशांत नाईक यांनीच पुढाकार घेतला आहे. दरम्यान, सकाळी ८.३० वाजल्यापासून प्रशांत नाईक डम्पिंग ग्राऊंडवर जाऊन



आपले जेसीबी कामाला लावून कचऱ्याला लागलेली आग आटोक्यात आणण्यासाठी प्रयत्न करीत होते. त्याचदरम्यान त्यांचा पाय भाजला गेला होता. तरीही कसली तमा न बाळगता ते तिथे रात्री ९.३० पर्यंत उभे राहून काम करून घेत होते. त्यामुळेच आज त्यांच्या पायाला भाजल्याचे फोड आले आहेत.

८८ विद्यार्थ्यांना अन्नातून विषबाधा

अहमदनगर : पंढरपुरातील घटना ताजी असतानाच, अमरावतीहून शिर्डीत आलेल्या विद्यार्थ्यांना जेवणातून विषबाधा झाल्याची माहिती आहे. रात्री जेवणानंतर अचानक उलटी आणि मळमळीचा त्रास सुरू झाल्याने विद्यार्थ्यांना रुग्णालयात दाखल करण्यात आलं. यात जवळपास ८८ जणांना अन्नातून विषबाधा झाल्याचे समोर आलं आहे. विद्यार्थ्यांवर शिर्डीतील साईनाथ रुग्णालयात उपचार सुरू आहेत. अमरावतीतील दर्यापूर तालुक्याच्या आदर्श हायस्कूलचे चौथी ते सहावीचे हे सर्व विद्यार्थी आहेत.

कृषीवल

चित्रे रंगवा स्पर्धा

चांगली चित्रे काढता येवोत न येवोत, सर्व मुलांना चित्रे रंगवायला नक्कीच आवडतात.

- यासाठीच दैनिक कृषीवल दर आठवड्याला घेणार आहे चित्रे रंगवा स्पर्धा.
- दर शनिवारी आमच्या बालरंग पानावर एक चित्र प्रसिद्ध केले जाईल.
- ते रंगवून मुलांनी दैनिक कृषीवलकडे पाठवायचे आहे.
- सोबत मुलांचे पूर्ण नाव, पत्ता, शाळेचे नाव, इयत्ता कळवायचा आहे.
- यातील उत्कृष्ट चित्रे कृषीवलमधून प्रसिद्ध केली जाणार आहेत.

चित्रे पाठविण्याचा पत्ता - कृषीवल कार्यालय, वेश्ठी-अलिबाग.

जनतेला दर्जेदार सुविधा मिळवून देणार आ. श्यामसुंदर शिंदे यांचे प्रतिपादन



। लोहा । प्रतिनिधी ।
आरोग्य, सिंचन, रस्ते आणि महावितरणच्या दर्जेदार सुविधा जनतेला मिळवून देण्यासाठी प्रयत्नशील आहे, असे प्रतिपादन शेकापचे आ. श्यामसुंदर शिंदे यांनी केले. हातनी, ता. लोहा येथे महावितरण कंपनीच्या ३३ केव्ही उपकेंद्र कामाचे भूमिपूजन त्यांच्या हस्ते झाले. यावेळी ग्रामस्थांशी संवाद साधताना ते बोलत होते. या कार्यक्रमासाठी शेकाप महिला प्रदेशाध्यक्षा आशाताई श्यामसुंदर शिंदे यांच्यासह अध्यक्ष नामदेवराव कदम, लोहा खरेदी विक्री संघ सभापती स्वप्नील पाटील उमरेकर, लोहा खरेदी विक्री संघ उपसभापती श्याम अण्णा पवार, कार्यकारी अभियंता नांदेड आर.पी. चव्हाण, उपकार्यकारी अभियंता सचिन दवडे, जिल्हा नियोजन समिती सदस्य बालाजीराव वैजाळे, भास्करराव पाटील जोमेगावकर, शेकाप जिल्हाध्यक्ष बालाजीराव इसादकर, शाखा अभियंता गुरुप्रसाद देसाई यांची प्रमुख उपस्थिती होती. यावेळी माजी सरपंच राजू पाटील कापसीकर, माजी सरपंच गोविंदराव पाटील चिंचोलीकर, संजय पाटील ढेपे, सुगाव सरपंच विजय पाटील जाधव, ओमराजे शिंदे, रणजीत पाटील हंबडे, बालाजी पाटील जाधव करमाळकर,

संपूर्ण मनःशांतीसाठी कंपनी-फिट CNG.

Hyundai कंपनीच्या CNG कार अस्सल वॉरंटी, सुधारित सुरक्षा आणि उत्कृष्ट कामगिरी सह विकसित आहेत.

Grand i10 NIOS ₹ 13 000* पर्यंत लाभ

AURA ₹ 33 000* पर्यंत लाभ

शक्तिशाली आणि पर्यावरणास अनुकूल पॉवरट्रेन	खास ट्यून केलेले सस्पेंशन	वरच्या दर्जाची CNG टाकी क्षमता Grand i10 NIOS: 60 l AURA: 65 l (पाणी समतुल्य)	आवाज विरहीत केबिन, कॉम्पॅक्ट आणि टिकाऊ इंजिक्टर सह	डबल स्टेज CNG रेग्युलेटर सोबत सहज सुरळीत ड्रायव्हिंग	RDE अनुरूप तसेच E20 इंधन सज्ज
---	---------------------------	--	--	--	-------------------------------

3 100 000km
Warranty Coverage

3 Road Side Assistance (RSA)*

5 1 40 000km
Extended Warranty

5 Shield of Trust
Running Repair Package

5 Shield of Trust Super
Maintenance Package

*For CSD, Government and Corporate Requirements, contact Mr. Joseph Fernandes at jfernandes@hml.net or 9920209565

Give a missed call on 9555295868

Lowest cost of maintenance**

my Hyundai opp

Hyundai Click to Buy

*Terms & conditions apply. Some of the equipment illustrated or described may not be supplied as standard equipment and may be available at extra cost. Hyundai Motor India reserves the right to change specifications, schemes and equipment without prior notice. Warranty upto 3 years or 1 00 000 km whichever ever occurs earlier for both the new Grand i10 NIOS & new Hyundai AURA. Hyundai Motor India recommends you to avoid using back covers for mobiles while charging your phone on the wireless charger. Hyundai AURA (CNG) and The new Grand i10 NIOS (CNG) has lowest average yearly periodic maintenance service cost in its segment of ₹ 3 410 for 5 years in Kalyan, Source: Cardekho.com. Hyundai urges you to follow traffic rules - these are meant to keep you safe on roads.

शरयू ह्युंदाई

तुर्णे, Ph: 022 48964182 पेण वडखळ, Ph: 080473 63111, 091679 50080, 091679 50074, 099304 66946



बालांगण

आ ता तुम्हाला परीक्षांचे वेळापत्रक मिळाले असेल. सहाजिकच परीक्षेचे थोडे दडपण आले असेल. परंतु हा काळ दडपण घेण्याचा नाही तर वर्षभर केलेला अभ्यास योग्य पद्धतीने उत्तरपत्रिकेत मांडण्याचा आहे हे लक्षात घ्या आणि न घाबरता परीक्षेला सामोरे जा.

सर्वप्रथम पालकांच्या सहाय्याने परीक्षेसाठी कसा अभ्यास करायचा, ते ठरवा. ही रिट्टिजन करण्याची वेळ असली तरी एखाद्या विषयाची तयारी पूर्ण झाली नसल्यास आधी त्या विषयाचा अभ्यास करा. ताण आला असेल तर पालकांशी, शिक्षकांशी मोकळेपणाने बोला. त्यांना तुमच्या समस्या सांगा. त्यांच्या मदतीने तुम्ही प्रत्येक समस्येतून मार्ग काढू शकाल. सतत अभ्यासाचा आणि परीक्षेचा विचार केल्याने अनावश्यक दबाव येतो. हे टाळण्यासाठी थोडा वेळ खेळा, मोकळ्या हवेत फेरफटका मारा. काहीतरी वाचा. दिवसातून एकदा किंवा दोनदा लहान ब्रेक घेतला आणि तेव्हा गाणी ऐकली वा मजेदार व्हिडिओ पाहिला तर तुम्हाला ताजेतवाने वाटेल. परीक्षा आहे म्हणून स्वतःला सतत खोलीत बंद करून घेण्याची गरज नाही. फावल्या वेळात लहान विश्रांती घेतली तरीदेखील तणाव कमी होतो आणि उत्पादकता वाढते.

परीक्षेच्या काळात रात्रीचे जेवण, टीव्ही पाहणे इत्यादी नेहमीप्रमाणे करा. खोलीत ताट घेऊन जाण्याची गरज नाही. थोडीफार कौटुंबिक कामेही करू शकता. यामुळेही तणाव कमी होईल आणि ताजेतवाने होऊन अभ्यासाला बसाल. मित्रांना, लक्षात ठेवा, केवळ परीक्षेतील गुणच तुमचे भविष्य ठरवत नाहीत. तुम्ही सर्वोत्तम प्रयत्न करा आणि निकाल मनापासून स्वीकारू. मन शांत ठेवून विचारपूर्वक प्रश्नांची उत्तरे लिहिली तर नक्कीच तुम्ही चांगल्या गुणांनी उत्तीर्ण व्हाल याची खात्री बाळगा.



ऑल द बेस्ट!

तयारी परीक्षेची



रोडिओबद्दल वाचा काही

लक्षात घ्या

नेताजी सुभाषचंद्र बोस यांच्या नेतृत्वाखाली आझाद हिंद रेडिओचे जर्मनीतून

प्रसारण सुरू झाले. नंतर महायुद्धामुळे आझाद हिंद रेडिओ सिंगापूर आणि रंगूनला हलवण्यात आला. 'आझाद हिंद रेडिओ' हे बहुभाषिक वाहिनी होते ज्यामध्ये इंग्रजी, हिंदी, तमिळ, बंगाली, मराठी, पंजाबी, पश्तो आणि उर्दूमध्ये प्रसारण करण्यात आले. स्वातंत्र्य मिळाल्यानंतर ११ नोव्हेंबर १९४७ रोजी महात्मा गांधींना पाकिस्तानातून कुरुक्षेत्रातील निर्वासितांच्या छावण्यांमध्ये राहणाऱ्या लोकांना भेटण्यासाठी यावे लागणार होते. मात्र काही कारणास्तव त्यांना हा कार्यक्रम रद्द करावा लागला. त्यामुळे त्यांनी आकाशवाणीवरून या लोकांना संबोधित करण्याचे ठरवले. हा दिवस देखील महत्त्वाचा आहे कारण या दिवशी महात्मा गांधी पहिल्यांदा आणि शेवटच्या वेळी आकाशवाणीत आले होते. हे ऐतिहासिक रेकॉर्डिंग आजही आकाशवाणीच्या युट्यूब चॅनलवर उपलब्ध आहे. या घटनेच्या स्मरणार्थ ११ नोव्हेंबर हा दिवस 'सार्वजनिक सेवा प्रसारण दिन' म्हणून साजरा केला जातो.

मि

त्रांनो, अलिकडेच आपण रेडिओ डे साजरा केला. पूर्वी मनोरंजनाची सीमित साधने असताना लोकांना रेडिओचाच आधार होता.

रेडिओ, त्याचे उद्घोषक, कार्यक्रम आणि त्यावर वाजणारी गाणी यांचा प्रभाव आजही जुन्या पिढीवर दिसून येतो. त्यामुळेच दरवर्षी १३ फेब्रुवारीला रेडिओ दिन साजरा केला जातो. चला तर मग, या निमित्ताने आपणही रेडिओबद्दल जाणून घेऊ या.

भारतातील रेडिओ हे खरे तर केवळ मशीन नाही. हे सर्व वयोगटांसाठी एक कनेक्शन, नाते, एक भावना आणि गोड भावनांचा जादूगार आहे. ऑगस्ट १९४२ मध्ये मुंबईतील विल्सन कॉलेजच्या बावीस वर्षीय विद्यार्थिनी उषा मेहता यांनी गुप्त रेडिओ स्टेशन सुरू केले. त्यांची पहिली घोषणा होती, '४२.३४ मीटरवर आम्ही कॉंग्रेस रेडिओवरून भारतातील कुठल्यातरी अज्ञात ठिकाणाहून बोलत आहोत.' नंतर या कॉंग्रेस रेडिओवरून राष्ट्रीय नेत्यांचे संदेश प्रसारित झाले. १९४२ मध्ये

...म्हणून अप्वस्त्रबंदीचा आग्रह

ए खाद्या देशाकडे आण्विक अस्त्र किंवा अणुबाँब असू नये या विषयाबाबत बरेच जण आग्रही मत नोंदवतांना पहात असाल. या विषयावर जगातील विविध देशांमध्ये मतभेद असल्याचीही तुम्ही वाचल असेल. अणुबाँब बनवणाऱ्या आणि बाळगणाऱ्या देशांविरुद्ध अन्य देशांमध्ये असंतोष असतो. का असतो बरं इतका विरोध? साधारण बाँब आणि अणुबाँब यात असा काय फरक असतो की ज्यामुळे विविध देश अणुबाँबला इतका विरोध दर्शवतात? चला, आज याचीच माहिती घेऊ.

शूत्राच विध्वंस, नाश, नुकसान करण्याच्या हेतूने आणि शत्रूराष्ट्रांवर वचक ठेवण्यासाठी बाँब तयार केले जातात. ते दोन प्रकारचे असतात. एक असतो कन्व्हेंशनल बाँब आणि दुसरा अणुबाँब. या दोघांच्या मारकक्षमतेत खूप फरक असतो. साध्या बाँबमधील ऊर्जा धमाक्याच्या रूपात बाहेर पडते तर अणुबाँबमधील ५० टक्के ऊर्जा धमाक्याच्या स्वरूपात, ३५ टक्के ऊर्जा उष्णतेच्या

स्वरूपात आणि १५ टक्के ऊर्जा रेडिओ लहरींच्या स्वरूपात बाहेर पडते. या तिन्हीचा एकत्रित परिणाम होतो तेव्हा एकाच वेळी खूप मोठ्या भूभागगांचं, तिथे राहणाऱ्या लोकांचं, निसर्गाचं, सजीवांचं मोठ्या प्रमाणात नुकसान होतं. या धमाक्यानंतर फायरबॉल्स तयार होतात जे संबंधित भागाचं तापमान तीन लाख डिग्री सेल्सिअसपर्यंत वाढवतात. म्हणूनच या तापमानाच्या पट्ट्यात येणारा संपूर्ण भाग बेचिराख होतो. अणुबाँबच्या धमाक्यानंतर तयार होणाऱ्या रेडिओलहरी तेवढ्यापुरत्याच नव्हे तर नंतरचा दीर्घकाळ वाईट परिणाम दाखवतात. धमाक्यानंतर पुढील कित्येक वर्षे लोकांच्या आरोग्याला विविध धोके संभवतात. यातून निघणारी गामा किरणे, न्यूट्रॉन्स आणि अल्फा-बिटा पार्टिकल्स सजीवांचं अतोनात नुकसान करतात. इतका विध्वंस करण्याची क्षमता असल्यामुळेच अणुबाँबची निर्मिती आणि ते बाळगणं मानवजातीसाठी धोक्याचं समजलं जातं. अशी विघातक शक्ती कोणत्याही देशाकडे असू नये या हेतूनेच अप्वस्त्र बंदीसाठी अनेक देश आग्रही आहेत.

मि त्र-मैत्रिणींबरोबर आपण डबा वा अन्य शालेय साहित्यच नव्हे तर मनातले विचारही शेअर करत असतो. गण्यांच्या ओघात बरेच काही बोलत असतो. पण शेवटच्या वेळी तुम्ही तुमच्या वैयक्तिक गोष्टी तुमच्या मित्रांसोबत कधी शेअर केल्या होत्या? यानंतर तुम्हाला कसे वाटले? ते योग्य वाढले की बोलल्यानंतर तुम्हाला पश्चात्ताप झाला? याचे उत्तर द्या पाहू. मित्रांना, न्यूयॉर्क टाइम्सने विद्यार्थ्यांना यासंबंधी असेच काही प्रश्न विचारले. यावर अनेक विद्यार्थ्यांनी सांगितले की, त्यांना मित्र-मैत्रिणींना मनातले सांगणे अवघड जाते. खरंच, आपल्या भावना व्यक्त करताना असुरक्षित वाटणे ही एक स्थिती असून ती नाहिशी झाली तर आपल्याला नातेसंबंध निर्माण करण्यात आणि ते अधिक घट्ट करण्यात मदत होऊ शकते. परंतु प्रत्येकालाच ते जमतेच असे नाही.

तुम्हा विद्यार्थ्यांची सर्वात मोठी भीती ही असते की, त्यांच्या वैयक्तिक गोष्टी शाळेत गण्यांचा विषय बनू शकतील. अशा परिस्थितीत ते त्यांच्या इतर मित्रांना ओझे वाटू शकतात. त्यामुळे

करून तर बघा

वायरलेस

हेडफोन्स विकत घ्यायचे तर बरेच पैसे खर्च करावे लागतात. पण दोस्तानो, घरी पडून असलेल्या हेडफोन्सचा खुबीने वापर करून तुम्ही वायरलेस हेडफोन्स बनवू शकता. वायरलेस हेडफोन्ससाठी काय काय साहित्य लागेल, तो कसा बनवायचा हे पाहू या...

साहित्य : जुने हेडफोन्स, कात्री, लायटर, ब्लूटूथ मॉड्यूल, ब्लेड कृती : ब्लूटूथ मॉड्यूल विकत घ्या. आधी जुने हेडफोन घ्या. दोन्ही बाजूंनी वायर कापून टाका. आता लायटरच्या मदतीने वायर गरम करून वरच्या बाजूचं प्लास्टिक काढून टाका. ब्लेडने वायर पसरवून घ्या. दोन्ही वायर एकमेकांना चिकटवा. आता ब्लूटूथ मॉड्यूल घ्या. यात दोन्ही वायर जोडण्याचा ऑप्शन तुम्हाला दिसेल. दोन्ही वायर जोडून टाका. या ब्लूटूथ मॉड्यूलला सेलोटपने बांधून टाका. तुमचा वायरलेस हेडफोन तयार झालाय. हा हेडफोन ब्लूटूथने कनेक्ट करा आणि सेल्फ मेड वायरलेस हेडफोन्सचा वापर करा. स्वस्त आणि मस्त असा हा हेडफोन तुम्ही बिनधास्त वापरू शकता. यासाठी फार पैसे खर्च करावे लागणार नाहीत. पण मित्रांना, ब्लेड आणि लायटरचा वापर काळजीपूर्वक करा. इजा होईल असं काहीही करू नका.

घरच्या घरी बनवा हेडफोन्स

पादत्राणांविषयी...

आ

पण आरामदायी शूज, चप्पल, सँडल्स वापरतो. पादत्राणांचे विविध प्रकार आपल्याकडे असतात. पण कधी विचार केलाय, जंगलात अन्य प्राण्यांसमान राहणाऱ्या माणसाने उरुकांतीच्या कोणत्या टप्प्यात पादत्राणां वापरायला सुरुवात केली असेल?

तर मित्रांना, पादत्राणांचा इतिहास खूप जुना आहे. जगातील प्राचीन समजल्या जाणाऱ्या ग्रीक, इजिप्त, रोमन, चीनी संस्कृतीमध्ये तेव्हाचे राजेरजवडे, महत्त्वपूर्ण पदांवर काम करणारे लोक पादत्राणां वापरत असल्याचे पुरावे मिळतात. हिमयुगाच्या काळापासून म्हणजेच जवळपास ५०,००,००० वर्षांपूर्वी पादत्राणांचा पहिला प्रयोग केला गेला असावा असं संशोधक सांगतात. नंतर मानमरतब, समाजातील पत, अधिकार अधोरेखित करण्यासाठी पायात


गंमतज्ञान

पायताण घालण्याची पद्धत सुरू झाली. म्हणजेच कनिष्ठ श्रेणीतील लोक पादत्राणां घालू शकत नसतं. सर्वप्रथम गवतापासून पादत्राणां बनवली गेली असं इतिहास सांगतो. ग्रीक संस्कृती मध्ये चालणं, धावणं या क्रिया सुकर घडण्यासाठी पादत्राणांचा सोल, कुशनिर्मित यावर बरंच संशोधन झालं असावं. रोमन साम्राज्यात प्राण्यांच्या कातड्यांपासून पादत्राणां बनवली जायची. एक गंमत ऐकायचीये... चीनी

महिलांचे पाय खूप लहान असतात. या लहान पायांमुळेच त्या तुरुतुरु चालतात. मुलींचे पाय लहानच रहावेत यासाठी चीनमध्ये मुलींसाठी खूप घट्ट पादत्राणां बनवली जात असत. अशी पादत्राणां घालून चालणं खूपच कष्टप्रद असायचं पण सौंदर्याचं लक्षण असणारे छोटे पाय मिळवण्याच्या हेतूने मुलींना जाणीवपूर्वक तशीच पादत्राणे घालायला दिली जात असतं.



टिपके जुळवा



बागबगीचा

बाग ठेवा सुरक्षित

मित्रांना, उन्हाळ्याच्या दिवसात आपण आरोग्याची काळजी घेतो. पण उन्हाळा केवळ आपल्यालाच जाचतो असं नाही, आजूबाजूच्या परिसरालाही उन्हाच्या झळा होरपळवून टाकत असतात. या दिवसात आपल्या बागेची, बागेतील हिरवळीची विशेष काळजी घ्यावी लागते. उन्हाळ्यात बागेत पाणी मारणं, हिरवळ हिरवीगार रहाण्यासाठी मशागत करणं, गवताची छटाई ही छोटी-मोठी कामं तुमच्याकडे येऊ शकतात. झाडांवर रोग पडू नयेत यासाठी आई तुम्हाला कितकनाशकाची फवारणी करण्यासही सांगेल. हा स्त्रे मारून तुम्ही कीटक-आळ्यांपासून बाग सुरक्षित ठेवाल. पण यासाठी रासायनिक द्राव्याचा वापर न करता काही नैसर्गिक घटक निवडा. तंबाखूचं पाणी, हळद आणि मीठाचं पाणी, व्हिनेगर मिसळलेलं पाणी शिंपडल्यास झाडांवरील कीड मरतेच त्याचबरोबर निसर्गाची हानीही होत नाही. तर मग, हे उपाय अनुसरून आणि बाग कीटकविरहित ठेवा.

खेळण्यांच्या विश्वात

बार्बीची कथा

बाहुली म्हणजे मुलींचं लाडकं खेळणं. तिला सजवणं, दागिने घालणं, तिच्याशी खेळणं यात त्या मनापासून रमतात. प्रत्येक मुलीकडे एक तरी बार्बी डॉल असतेच. ही देखणी, सोनेरी केश असलेली, छानसा पेहराव केलेली, कुरव्या केसांची बार्बी सगळ्यांनाच आवडते. तुम्हाला माहितीये, पहिली बार्बी १९५९ मध्ये बाजारात आली. म्हणजे बघा, किती वर्षे झाली तुमच्या या लाडक्या बार्बीला... नंतर ही बाहुली इतकी लोकप्रिय झाली की तिला कोणत्याही रूपात आणलं तरी मुलींना ती आवडत गेली. मुली बाहुल्यांचा संचय करू लागल्या. गेल्या पन्नास वर्षांतील सर्वाधिक लाडकं खेळणं म्हणून बार्बीचा उल्लेख केला जातो. आज हे केवळ खेळणं राहिलेलं नाही तर जवळपास ५० कंपन्यांनी याची फ्रॅंचाईजी घेतली आहे. बार्बीची विक्री करून ते लाखोंचा व्यवसाय करतात. आज 'बार्बी' हा जगातील नंबर १ ब्रँड आहे. आहे की नाही गंमत...

चित्र रंग

